



محدث فتویٰ
ISLAMIC RESEARCH COUNCIL

السلام علیکم ورحمہ اللہ وبرکاتہ

سر کے زخم اور ہڈی توڑنے کے احکام

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد لله، والصلاة والسلام على رسول الله، أما بعد!

"شجاج شیعہ" کی جمع ہے جس کے لغوی معنی کٹنے اور پھٹنے کے ہیں اصطلاحی طور پر سر یا پھرے کے لیے زخم کو کہا جاتا ہے جس سے سر پھٹ جائے یا پھرے کی جلد کٹ جائے۔ اگر سر اور پھرے کے سوا کسی اور جگہ زخم ہو تو اسے بُرج کہتے ہیں، شیعہ نہیں۔ اہل عرب کے نزدیک شیعہ (سر اور پھرے کے زخم) کی دس قسمیں ہیں اور ہر قسم کا ایک خاص نام اور حکیم ہے۔ تفصیل درج ذیل ہے:

1۔ حارصہ: یعنی ایسا زخم جس سے جلد معمولی طور پر پھل جائے لیکن خون نہ نکلے۔ ایسے زخم "قاشرہ" کو بھی کہتے ہیں۔

2۔ بازلہ: ایسا زخم جس سے معمولی سانخون نکل آئے سے دامعہ بھی کہا جاتا ہے کیونکہ یہ زخم آنکھ کے آنسو نکلنے سے مشابہت رکھتا ہے۔

3۔ باضغہ: وہ زخم جس سے جلد پھل جائے اور گوشت کٹ جائے۔

4۔ متلاحمہ: وہ زخم جو گوشت میں گہرائی تک چلا جائے۔

5۔ محاق: وہ زخم جو گوشت میں گہرائی تک چلا جائے حتیٰ کہ ہڈی کے اوپر بنی ہوئی پھلی تک پہنچ جائے۔

مذکورہ پانچ اقسام کے زخموں میں شرعی طور پر دیت کی خاص مقدار مقرر نہیں، لہذا اس میں "حکومہ" ہو گا جسے حاکم اپنے اجتہاد سے مقرر کرے گا۔ [1]

6۔ موضحہ: وہ زخم جس سے ہڈی نظر آنے لگے۔ اس کی دیت پانچ اونٹ ہے جیسا کہ سیدنا عمرو بن حزم رضی اللہ تعالیٰ عنہ کی روایت میں فرمان نبوی صلی اللہ علیہ وسلم ہے:

"وَقِي الْمَوْضِعُ خَمْسَ مِائَاتٍ"

"موضحہ زخم میں دیت پانچ اونٹ ہیں۔" [2]

7۔ ہاشمہ: وہ زخم جو نہ صرف ہڈی کو ظاہر کر دے بلکہ اسے توڑ دے۔ ایسے زخم کی دیت دس اونٹ ہے۔ سیدنا زید بن ثابت رضی اللہ تعالیٰ عنہ سے یہی مروی ہے۔ صحابہ کرام رضوان اللہ عنہم اجمعین میں سے کسی نے اس کی مخالفت نہیں کی تھی۔

8۔ منقلہ: جو زخم نہ صرف ہڈی کو ظاہر کر دے اور توڑ دے بلکہ اس کی وجہ سے ہڈی اپنی جگہ سے ہٹ جائے اور اس کے ٹوٹے ہوئے حصوں کو جوڑ کر اور باندھ کر واپس لانا پڑے۔ اس قسم کے زخم میں پندرہ اونٹ دیت ہے۔ اس کا ذکر بھی حضرت عمرو بن حزم رضی اللہ تعالیٰ عنہ کی کتاب (خط) میں موجود ہے کہ "منقلہ میں پندرہ اونٹ (دیت) ہیں۔" [3]

9۔ مامومہ: وہ زخم جو دماغ کی پھلی تک پہنچ جائے، یعنی اس پھلی تک پہنچ جائے جس میں دماغ چلنا ہوا ہوتا ہے۔

10۔ دامعہ: وہ زخم جو دماغ کی پھلی کو پھاڑ دے۔

ان دونوں زخموں میں ایک تہائی دیت ہے جیسا کہ سیدنا عمرو بن حزم رضی اللہ تعالیٰ عنہ کی روایت میں ہے:

"وَقِي الْمَائِمَةُ ثَلَاثُ أَوْنِيتٍ"

"مامومہ زخم میں تہائی دیت ہے۔" [4]

واضح رہے دامعہ، مامومہ سے گہرا زخم ہوتا ہے، لہذا اس میں بالاولیٰ تہائی دیت ہے۔ عام طور پر اس زخم سے انسان زندہ نہیں رہتا، اس لیے اس کی دیت مقرر نہیں کی گئی۔

ابن قدامہ رحمۃ اللہ علیہ فرماتے ہیں: "الک قتل من حقہ افراد شرک ہوں گے سب کفارہ ہے۔ یہ قول اہل علم کی اکثریت کا ہے جن میں امام مالک رحمۃ اللہ علیہ، شافعی رحمۃ اللہ علیہ، اور دیگر فقہاء رحمۃ اللہ علیہ شامل

(6)۔ قاتل جس قسم کا بھی ہو اس پر کفارہ واجب ہے، خواہ بڑا ہو یا چھوٹا یا مجنون، آزاد ہو یا غلام کیونکہ آیت کے حکم میں عموم ہے۔

(7)۔ کفارے میں ایک مومن غلام یا مومنہ لونڈی کو آزاد کرنا ہوتا ہے۔ اگر اس کی طاقت نہ ہو تو دو ماہ کے مسلسل روزے رکھنا ہے۔ اس کفارے میں کھانا کھلانے کی صورت شامل نہیں۔ اگر روزے رکھنے کی بھی طاقت نہ ہو تو کفارہ اس کے ذمے ہوگا۔ کھانا کھلانے سے کفارہ ادا نہ ہوگا کیونکہ اللہ تعالیٰ نے اس کا ذکر ہی نہیں کیا۔ یا درہے کفارے کی صورتیں نصوص شرعیہ سے ثابت ہوتی ہیں، قیاس سے نہیں۔

(8)۔ اگر قتل کرنے والا غلام ہو تو وہ صرف روزے رکھ کر کفارہ دے کیونکہ اس کی ملکیت میں مال نہیں ہوتا کہ وہ کسی غلام کو آزاد کر سکے۔

(9)۔ اگر قاتل مجنون یا چھوٹا بچہ ہے تو اس کا سر پرست صرف غلام یا لونڈی آزاد کرنے کی صورت میں کفارہ دے کیونکہ ان دونوں کے لیے روزے رکھنا ممکن نہیں، نیز اس میں نیابت کو بھی دخل نہیں۔ الغرض! کفارہ دونوں میں سے ہر فرد پر ہے۔ کیونکہ یہ ایک مالی حق ہے جو دیت کے مشابہ ہے، نیز زکاۃ کی طرح یہ مالی عبادت ہے۔

(10)۔ قتل ہونے والے افراد کی تعداد جس قدر زیادہ ہوگی اسی قدر کفارات کی تعداد بھی زیادہ ہوگی جیسا کہ متعدد قتل میں متعدد دیتیں ادا کرنا پڑتی ہیں، مثلاً: ایک آدمی نے چار افراد کے قتل "قتل خطا" کا ارتکاب کیا تو اس پر کفارے بھی چار ہوں گے جس طرح دیتیں چار ہوں گی۔

(11)۔ اگر قتل مباح ہو، مثلاً: باغی، مرتد، شادی شدہ زانی یا کسی کو کسی مقتول کے قصاص یا کسی حد میں قتل کیا گیا یا کسی نے اپنی ذات کے دفاع میں حملہ آور کو قتل کر دیا تو ان صورتوں میں کفارہ نہ ہوگا کیونکہ مقتول کی حرمت قائم نہیں۔

تنبیہ :-

آج کے دور میں لوگ کفارہ قتل میں تساہل سے کام لیتے ہیں۔ خاص طور پر اگر کسی سے گاڑی (کار) کے حادثے میں کئی جانیں ختم ہو جائیں تو وہ مالی تاوان ادا کر دیتا ہے لیکن روزے رکھنے کا کفارہ ادا نہیں کرتا۔ خاص طور پر جب اس پر ایک سے زیادہ کفارے واجب ہوں۔ اس طرح اس پر شرعی ذمے داری اور اللہ تعالیٰ کا حق قائم رہتا ہے۔ اسی طرح اور بھی لوگوں میں کمزوریاں ہیں، مثلاً: قاتل کے عصبہ وراثہ، "قتل خطا" کی دیت کی ذمے داری قبول نہیں کرتے۔ اگر ذمے دار بن جائیں تو وہ سمجھتے ہیں کہ مقتول کے وراثہ کے ساتھ نفی طور پر تعاون کر رہے ہیں۔ یہی وجہ ہے کہ ہم دیکھتے ہیں کہ بعض لوگ قتل خطا کی دیت ادا کرنے کے لیے لوگوں سے مالی تعاون مانگتے ہیں۔ یہ صورت انتہائی افسوس ناک ہے کیونکہ اس طرح ایک عظیم شرعی حکم معطل ہو کر رہ گیا ہے۔ اسی وجہ سے بہت سے لوگ اس مسئلے سے واقف ہی نہیں۔ یہ بھی ہو سکتا ہے کہ کوئی آدمی اپنے ذمے دیت واجب ہونے کا ہانہ بنا کر خیرات مانگتا رہے، لہذا اسے لوگوں کا مال ناجائز طریقے سے کھانے سے منع کرنا ضروری ہے۔ بعض لوگ غیر قانونی اور جعلی کاغذات اٹھائے پھرتے ہیں یا بعض اوقات ایسا ہوتا ہے کہ ادا نہ کی جوجانے کے بعد بھی طویل عرصے تک وہ اسی ہانے مانگتے رہتے ہیں۔

قسامت کے احکام

"قسام" قسم سے مشتق ہے جس کے لغوی معنی ہیں: "قسمیں اٹھانا۔" اور یہاں قسامت سے مراد کسی بے گناہ شخص کے قتل کے دعوے میں کسی ایک فریق سے قسمیں لینا ہے۔ جب کوئی شخص قتل ہو جائے اور اس کے قاتل کا علم نہ ہو سکے اور قتل کا الزام کسی ایک شخص یا زیادہ افراد پر لگا دیا جائے تو اس صورت میں قسامت مشروع ہے۔ قسامت کی دلیل سنت اور اجماع سے ثابت ہے:

صحیحین میں سہل بن ابی حشر رضی اللہ تعالیٰ عنہ سے روایت ہے کہ عبداللہ بن سہل اور مجہد بن مسعود رضی اللہ تعالیٰ عنہ نے غیر کی جانب نکلے، یہ صلح کے زمانے کی بات ہے۔ ایک جگہ دونوں الگ ہو گئے، پھر تھوڑی دیر بعد مجہد رضی اللہ تعالیٰ عنہ نے عبداللہ بن سہل رضی اللہ تعالیٰ عنہ کو ایک جگہ خون میں لت پت مقتول پایا، (چنانچہ وہ یہود کے پاس آئے اور کہا کہ اس شخص کو لازماً تمہاری قتل کیا ہے کیونکہ تمہاری سرزمین میں قتل ہوا ہے۔ انھوں نے انکار کیا۔) یہ مقدمہ رسول اللہ صلی اللہ علیہ وسلم کی عدالت میں آیا تو عبدالرحمان بن سہل بات کرنے لگا تو آپ نے فرمایا: "بڑے کوبات کا موقع دیں۔" اور وہ ان سب سے ہٹوٹا تھا۔ آپ صلی اللہ علیہ وسلم نے مقتول کے وراثہ سے فرمایا: "اگر تم قسمیں اٹھا لو تو اپنے ساتھی کے خون کی دیت کے مستحق ہو سکتے ہو۔" (ایک روایت میں ہے آپ صلی اللہ علیہ وسلم نے فرمایا: "اپنے دعوے پر گواہ پیش کر سکتے ہو؟" تو انھوں نے کہا: ہمارے پاس گواہ تو نہیں ہیں۔) آپ صلی اللہ علیہ وسلم نے فرمایا: "تم قسمیں اٹھا لو گے؟" انھوں نے کہا: "ہم قسمیں کیسے اٹھائیں کیونکہ نہ ہم وہاں تھے اور نہ ہم نے قتل ہوتے دیکھا ہے؟" آپ صلی اللہ علیہ وسلم نے فرمایا: "یہودیوں کے پچاس افراد قسمیں اٹھائیں گے تو وہ بری ہو جائیں گے۔" انھوں نے کہا: وہ کافر قوم ہیں ہم ان کی قسموں پر کیسے اعتبار کر لیں؟ تب آپ صلی اللہ علیہ وسلم نے مقتول کی دیت سواونٹ پست المال سے ادا کی۔" [17]

یہ حدیث قسامت کی مشروعیت پر دلیل ہے اور یہ شریعت کا ایک بنیادی ضابطہ ہے اور احکام دین میں ایک مستقل قانون کی حیثیت رکھتی ہے۔

قسامت کی شرائط و درج ذیل ہیں:

1۔ مقتول شخص اور جس پر قتل کا الزام ہو دونوں میں عداوت و دشمنی موجود ہو جیسا کہ بعض قبائل باہمی دشمنی کی وجہ سے ایک دوسرے سے انتقام لیتے ہیں۔ اگر ملزم اور مقتول کے درمیان عداوت ہو تو ملزم کے قتل کرنے کا قوی امکان ہوتا ہے، لہذا اس صورت میں مقتول کے وراثہ اگرچہ موقع پر موجود نہ ہوں غالب گمان کی بنا پر قسمیں اٹھائیں گے کہ ملزم ہی قاتل ہے۔

مقتول کے وراثہ کو چاہیے کہ وہ اس وقت تک قسمیں نہ اٹھائیں جب تک انھیں اپنے دعوے کی سچائی پر گمان غالب نہ ہو اور حاکم یا قاضی کو چاہیے کہ انھیں آگاہ کرے کہ چھوٹی قسم اٹھانے کی آخرت میں کیا سزا ہے۔

2۔ مدعا علیہ عاقل و بالغ ہو، لہذا بچے یا مجنون کے بارے میں دعویٰ قابل تسلیم نہ ہوگا۔

3۔ قسامت کی ایک شرط یہ بھی ہے کہ مدعا علیہ ایسا شخص ہو جس سے قتل کے سرزد ہونے کا امکان ہو ورنہ دعویٰ قابل سماعت نہ ہوگا، مثلاً: مدعا علیہ شخص قتل کے وقت جائے وقوع سے بہت زیادہ دور تھا۔

قسامت کا طریقہ درج ذیل ہے :

جب قسامت کی مذکورہ شرائط پوری ہوں تو اولاً مدعی فریق، مدعا علیہ فریق کی موجودگی میں پچاس قسمیں اٹھائیں گے جو ان لوگوں پر بقدر وراثت تقسیم ہوں گی اور کہیں گے کہ فلاں شخص ہی نے قتل کیا ہے۔

اگر وراثہ قسمیں اٹھانے سے انکار کر دیں یا وہ پچاس قسمیں مکمل نہ کر سکیں تو فریق ثانی (مدعا علیہ) پچاس قسمیں اٹھائیں گے بشرط یہ کہ فریق اول (مدعی) ان کی قسمیں لینے پر رضامند ہو۔ اگر وہ قسمیں اٹھالیں تو بری ہو جائیں گے۔ اور اگر مدعی قسمیں لینے پر رضامند نہ ہوں تو حاکم وقت مقتول کی دیت بیت المال سے ادا کرے گا جیسا کہ انصار نے جب یہودیوں کی قسمیں قبول نہ کیں تو رسول اللہ صلی اللہ علیہ وسلم نے مقتول کی دیت بیت المال سے ادا کی۔ اس کی وجہ یہ ہے کہ اب مدعا علیہ پر خون کے اثبات کی کوئی صورت نہیں رہی، لہذا یہ تاوان بیت المال پر پڑے گا تاکہ معصوم جان کا خون رائیگاں نہ جائے۔

(1) - فقہائے کرام کے درمیان اس امر میں اختلاف ہے کہ جب قسامت کی تمام شرائط مکمل ہو جائیں، نیز مقتول کے وراثہ پچاس قسمیں اٹھائیں تو مدعا علیہ سے قصاص لیا جاسکتا ہے یا اسے صرف دیت ادا کرنا ہوگی۔ صحیح بات یہی معلوم ہوتی ہے کہ اب قصاص کی شرائط پوری ہو چکی ہیں، لہذا قصاص لینا درست ہے کیونکہ رسول اللہ صلی اللہ علیہ وسلم کا فرمان ہے :

"نقسم غصون معم علی رمل منہ فی غایمہ یومہ"

"تم میں سے پچاس آدمی ان میں سے کسی ایک شخص کے قاتل ہونے کی قسمیں اٹھالیں تو وہ پوری طرح تمہارے حوالے کر دیا جائے گا۔" [18]

مسلم میں ہے : "تمہارے سپرد کر دیا جائے گا۔"

معلوم ہوا کہ قسامت گواہی کے قائم مقام ہے۔

(2) - فقہائے کرام کا کہنا ہے کہ اگر کوئی شخص جمعہ یا طواف کعبہ کے ریش میں مر گیا تو اس کی دیت بیت المال سے ادا کی جائے گی، چنانچہ حضرت عمر رضی اللہ تعالیٰ عنہ اور علی رضی اللہ تعالیٰ عنہ کا بیان ہے کہ ایک شخص عرفہ کے میدان میں ریش کی وجہ سے مر گیا۔ اس کے وراثہ سیدنا عمر رضی اللہ تعالیٰ عنہ کے پاس آئے اور دیت کا مطالبہ کیا۔ آپ نے فرمایا : اس کے قاتل کے خلاف گواہی پیش کرو۔ سیدنا علی رضی اللہ تعالیٰ عنہ نے کہا : اے امیر المؤمنین رضی اللہ تعالیٰ عنہ ! مسلمان کا خون رائیگاں نہیں ہو سکتا۔ اگر قاتل کا علم ہو جائے تو ٹھیک ورنہ بیت المال سے دیت ادا کی جائے۔

حدود کے احکام

"حدود" حد کی جمع ہے جس کے لغوی معنی "رکھنے" کے ہیں۔ اللہ تعالیٰ کی حدود سے مراد اس کے حرام کردہ وہ امور ہیں جن کے ارتکاب سے اس نے منع کر دیا ہے۔ اور شرعی اصطلاح میں حدود ان مقرر سزاؤں کو کہا جاتا ہے جو خاص امور میں اللہ تعالیٰ کی نافرمانی کے نتیجے میں دی جاتی ہیں۔ ان کا مقصد یہ ہوتا ہے کہ دوسرے لوگ ایسا کام نہ کریں۔ حدود کی مشروعیت کی دلیل کتاب اللہ، سنت رسول اللہ صلی اللہ علیہ وسلم اور اجماع سے ثابت ہے۔

شیخ الاسلام ابن تیمیہ رحمۃ اللہ علیہ فرماتے ہیں : "حدود الہی اللہ تعالیٰ کی طرف سے مخلوق پر رحمت اور ارادہ احسان ہے حتیٰ کہ جن لوگوں پر گناہوں کے ارتکاب کے نتیجے میں حدود کا نفاذ ہو اس کا مقصد ان کے ساتھ بھلائی اور خیر خواہی ہونا چاہیے۔ جس طرح باپ اپنے بیٹے کو اس کی اصلاح اور بہتری کی خاطر سزا دیتا ہے یا ڈاکٹر مریض کی بہتری کے لیے انتہائی کڑوی کسلی و دوائیں اس کے حلق سے نیچے اتارتا ہے یا آلات جراحی کے ذریعے سے اس کے جسم کا آپریشن کرتا ہے۔" [19]

(1) - حدود کی مشروعیت میں حکمت انسانی نفوس کو جرائم کے ارتکاب سے روکنا ہے اور انہیں پاک و صاف کرنا ہے۔ حد مقرر سزا کی صورت میں اللہ تعالیٰ کا حق ہے، نیز اس میں معاشرے کی مصلحت پیش نظر ہے۔ اللہ تعالیٰ نے جرائم کے مرتکب افراد کے لیے ایسی سزائیں رکھی ہیں جن کا سلیم طبائع نشانہ دہا کرتی ہیں۔ ان کے نفاذ میں بندوں کی دنیوی اور اخروی مصلحتیں مضمر ہیں۔ کسی بھی ملک کا سیاسی نظام تب تک درست نہیں ہو سکتا جب تک جرائم سے رکھنے کے لیے مجرموں کو عبرت تک سزائیں نہ دی جائیں۔ حدود کے نفاذ سے مجرم باز آ جاتا ہے اور قانون کی پابندی کرنے والا مطمئن ہو جاتا ہے۔ زمین میں عدل و انصاف کا بول بالا ہوتا ہے۔ لوگوں کی جانیں، عزتیں اور اموال محفوظ ہو جاتے ہیں۔

ان خوبیوں کا مشاہدہ ان ممالک اور معاشروں میں ہو سکتا ہے جہاں حدود الہی کا نفاذ ہے بلکہ اس کا کوئی کافر شخص بھی انکار نہیں کر سکتا اور جن ممالک یا معاشروں میں شرعی حدود کا نفاذ نہیں ہوتا بلکہ وہ اسے وحشی اور ظالمانہ سزائیں تصور کرتے ہیں اور ان کا دعویٰ ہے کہ موجودہ ترقی یافتہ دور میں ان کی ضرورت بھی نہیں رہی تو وہ ممالک اور معاشرے عدالت الہیہ سے محروم ہیں۔ وہ امن و سکون کی دولت سے عاری ہیں۔ اگرچہ ان کے پاس جدید اسلحہ اور جدید ٹیکنالوجی موجود ہے لیکن یہ چیزیں معاشرے میں امن و سکون قائم کرنے کا سبب نہیں ہو سکتیں حتیٰ کہ اللہ تعالیٰ کی حدود کو نافذ کیا جائے کیونکہ یہی قانون انسانوں کی بھلائی کا ضامن ہے۔

یاد رہے نظام حکومت اسلحہ کے زور سے نہیں چلایا جاسکتا وہ تو اللہ تعالیٰ کی شریعت اور اس کی حدود کے نفاذ ہی سے چل سکتا ہے۔ دور حاضر میں جدید تر سامان حرب حدود الہی کے نفاذ کی خاطر استعمال ہو سکتا ہے بشرط یہ کہ اس کا استعمال درست ہاتھوں سے ہو۔

تعجب ہے کہ اللہ تعالیٰ کی حدود سے مغرور لوگ حدود الہی کو ظلم و وحشت کا نام دیتے ہیں، حالانکہ یہ سراسر اللہ تعالیٰ کی رحمت اور اس کا فضل ہے۔ افسوس ہے کہ یہ لوگ ظالم اور مجرم کے عمل کو وحشت و ظلم نہیں کہتے، حالانکہ اسی نے امن و سکون کو برباد کیا تھا اور بے گناہوں پر زیادتی کا مرتکب ہوا تھا۔ لیکن جاہل لوگوں نے ایسے مجرموں اور ظالموں کو عبرت تک سزائیں کے نظام کو وحشیانہ اور ظالمانہ قرار دے دیا۔ اصل بات یہ ہے کہ جب عقل ہی الٹ ہو جائے اور فطرت میں بگاڑ پیدا ہو جائے تو اس کی فکر و نظر ایسی ہو جاتی ہے کہ وہ حق کو باطل اور باطل کو حق سمجھنے لگتا ہے جیسا کہ ایک شاعر نے خوب کہا ہے :

قد حُکِرَ العینَ صَوْرَ الشَّمْسِ مِنْ رَمَدٍ
وَبُخِرَ الظُّمُ طَغَمَ الْمَاءِ مِنْ سَقَمٍ

"اندھی آنکھ سورج کی روشنی کا انکار کر دیتی ہے، منہ بیماری کی وجہ سے پانی کے ذائقے کا انکار کر دیتا ہے۔"

(2)۔ مجرم شخص پر حدود الہی کا نفاذ اس وقت تک جائز نہ ہوگا جب تک درج ذیل شرائط موجود نہ ہوں:

1۔ جرم کا مرتکب شخص عاقل و بالغ ہو کیونکہ رسول اللہ صلی اللہ علیہ وسلم کا ارشاد ہے :

"رَفَعَ الْقَلَمُ عَنْ هَلَالِهِ: عَنِ الضَّبِّ حَتَّى يَنْتَفِعَ، وَعَنِ النَّائِمِ حَتَّى يَسْتَيْقِظَ، وَعَنِ الْفَجْوَانِ حَتَّى يُفِيقَ"

”تین قسم کے آدمیوں سے قلم اٹھایا گیا ہے :

1۔ سوئے ہوئے شخص سے یہاں تک کہ وہ بیدار ہو جائے۔

2 بچے سے یہاں تک کہ بڑا (بالغ) ہو جائے۔

3۔ اور دیوانے سے یہاں تک کہ عاقل بن جائے۔" [20]

جب یہ لوگ عبادات میں مکلف نہیں تو ان سے حدود الہی کا سقوط بالاولیٰ درست ہے کیونکہ شک و شبہ کی بنیاد پر حدود کا نفاذ ختم ہو جاتا ہے۔

2- مجرم جرم کے حرام ہونے کا علم رکھتا ہو، چنانچہ جو شخص کسی کام کے حرام ہونے کا علم نہ رکھتا ہو اس پر اس کے ارتکاب کی وجہ سے حد نہ لگائی جائے گی۔ سیدنا عمر رضی اللہ تعالیٰ عنہ اور عثمان رضی اللہ تعالیٰ عنہ اور علی رضی اللہ تعالیٰ عنہ کا قول ہے :

"حد اسی پر نافذ ہوگی جو اس کام کے حرام ہونے کا علم رکھتا ہو۔" [21]

صحابہ کرام رضوان اللہ عنہم اجمعین میں سے کوئی بھی اس نقطہ نظر کا مخالف معلوم نہیں۔ اسی لیے امام ابن قدامہ رحمہ اللہ علیہ فرماتے ہیں "یہ قول عام اہل علم کا ہے۔"

جب کسی شخص میں دونوں شرطیں موجود ہوں تو جرم کے ارتکاب کے نتیجے میں اس پر حد نافذ ہوگی۔ حدود کے نفاذ کا کام مسلمانوں کا امیر یا اس کا نائب سرانجام دے گا کیونکہ نبی کریم صلی اللہ علیہ وسلم خود حدود کو نافذ کیا کرتے تھے۔ آپ صلی اللہ علیہ وسلم کے بعد خلفائے راشدین رضوان اللہ عنہم اجمعین بھی حدود قائم کرتے تھے۔ بسا اوقات اس کے لیے آپ صلی اللہ علیہ وسلم نے اپنا نائب بھی مقرر کیا تھا جیساکہ ایک روایت میں ہے، آپ صلی اللہ علیہ وسلم نے فرمایا:

"وَاعْتَدِيا اُنْفُسَ عَلَى امْرَاةٍ هَذِي اِنْ اَعْتَرَفْتَ فَارْجِعِيهَا"

"اے انیس! اس شخص کی بیوی کی طرف جاؤ اگر وہ اپنے گناہ کا اعتراف کر لے تو اسے رحم کر دینا۔" [22]

ایک اور روایت میں ہے کہ آپ صلی اللہ علیہ وسلم نے ماعز اسلمی رضی اللہ تعالیٰ عنہ کو رجم کرنے کا حکم دیا تھا لیکن وہاں خود گئے۔ اسی طرح ایک چور کے بارے میں فرمایا:

"اَوْثِيَايَ قَاطُوعُهُ"

"اسے لے جاؤ اور اس کا ہاتھ کاٹ دو۔" [23]

اس کی غالباً وجہ یہ ہے کہ بسا اوقات حدود کے فیصلے میں اجتہاد کو رنپنا ہے، لہذا کوتاہی کا اندیشہ موجود ہوتا ہے، اس لیے یہ اہم ذمے داری مسلمانوں کے امیر پر ڈال دی گئی یا وہ کسی ایسے معتبر شخص پر ذمے داری ڈال دے جو عدل و انصاف کے تمام تقاضے پورے کر سکے، خواہ وہ اللہ تعالیٰ کے حق سے متعلق حدود ہوں، مثلاً: زنا کی انسان سے متعلق ہوں، مثلاً: حد قذف۔

شیخ الاسلام ابن تیمیہ رحمۃ اللہ علیہ فرماتے ہیں: "جن حدود اور حقوق کا تعلق کسی معین قوم کے ساتھ نہ ہو وہ حدود اللہ کلماتی ہیں، جیسے ڈاکو، چور اور زانی وغیرہ سے متعلق حدود۔ اسی طرح مملکت کے اموال، وقف، اشیاء و صیغتیوں وغیرہ جو معین نہ ہوں، ان حدود کی پاسداری مملکت کے اہم امور میں سے ہے، لہذا حاکم کے ذمے ہے کہ ان کی جانچ پڑتال کرتا رہے اور کسی کے دعوے کے بغیر انھیں قائم نہ کرے اور کسی کے دعوے کے بغیر ہی ان کی گواہی کا انتظام نہ کرے۔ ان حدود کا نفاذ برامبر، غریب، طاقت ور اور کمزور بر کرے۔۔۔" [24]

(3)۔ مسجد کے اندر حد و نہ لگائی جائیں بلکہ اس سے باہر ان کا نفاذ ہو، چنانچہ حکیم بن حزام رضی اللہ تعالیٰ عنہ کی روایت میں ہے :

"نهى رسول الله - صلى الله عليه وسلم - أن يستأد في المسجد، وأن تمسح فيه الأشعار، وأن تكلم فيه الجدد"

"رسول اللہ صلی اللہ علیہ وسلم نے منع کیا ہے کہ مسجد میں قصاص لیا جائے، (ناجائز قسم کے) اشعار پڑھے جائیں اور ان میں حدود کا نفاذ ہو۔" [25]

(3)۔ جس کسی حد کا معاملہ حاکم کی عدالت میں پہنچ جائے تو اس کے نفاذ کو روکنے کے لیے سفارش کرنا حرام ہے۔ اسی طرح حکمران کے لیے ایسی سفارش قبول کرنا بھی حرام ہے کیونکہ رسول اللہ صلی اللہ علیہ وسلم کا فرمان ہے:

"مَنْ خَالَفَ شَفَاعَتَهُ دُونَ حُدُودِ اللَّهِ تَعَالَى فَهُوَ خَادِلٌ" "جس شخص کی سفارش حدود الہی کے نفاذ میں رکاوٹ بن گئی وہ اللہ تعالیٰ (کہ حکم کی مخالفت کر کے اس) کے مد مقابل کھڑا ہو گیا۔" [26]

ایک شخص نے پھر کو معاف کرنا چاہا تو آپ صلی اللہ علیہ وسلم نے فرمایا:

"فَلَا تَنْفَعُكَ أَنْ تَقْتُلَ" "فَلَا تَنْفَعُكَ أَنْ تَقْتُلَ"

"میرے پاس لانے سے پہلے پہلے تو نے اسے معاف کیوں نہ کر دیا؟" [27]

شیخ الاسلام ابن تیمیہ رحمۃ اللہ علیہ فرماتے ہیں: "کسی شخص کے لائق نہیں کہ وہ سفارش یا بدیہ وغیرہ کی وجہ سے کسی حد کو معطل کرے۔ اسی طرح اس میں سفارش کرنا بھی جائز نہیں۔ جس نے قدرت کے باوجود حد کو معطل کر دیا اس پر اللہ تعالیٰ کی لعنت ہے۔" [28]

نیز موصوف فرماتے ہیں: "پھر، زانی، شرابی اور ڈاکو وغیرہ سے بہت المال وغیرہ کے لیے مال لے کر حد کو معطل کر دینا جائز نہیں۔ ایسا مال حرام اور نجیست ہوتا ہے۔ اگر ایسا کام حاکم کرتا ہے تو وہ متعدد خرابیوں کو جمع کر رہا ہے۔ ایک حد کو معطل کرنا اور دوسرا حرام کھانا اور تیسرا ذمے داری کو پورا نہ کرنا اور چوتھا حرام کا ارتکاب کرنا۔ تمام اہل علم کا اتفاق ہے کہ زانی، پھر، شرابی اور اسلامی حکومت کے باغی وغیرہ کو چھوڑنے کی خاطر ایسا مال حرام اور نجیست ہے۔ افسوس ہے کہ یہ تمام کام برلاہور ہے ہیں جن کی وجہ سے مسلمانوں کے امور میں دن بدن بگاڑ پیدا ہو رہا ہے اور مسلمانوں کا اجتماعی قدرو وقار گرتا جا رہا ہے۔" [29]

جرائم ختم نہیں ہو سکتے، معاشرہ جرائم کی شر اور نخواست سے محفوظ نہیں ہو سکتا مگر اس کی ایک ہی صورت ہے کہ ان لوگوں پر حدود شرعیہ کا نفاذ ہو جرائم کا ارتکاب کرتے ہیں۔ ان سے محض مالی تاوان، جرمانہ وغیرہ وصول کر لینا یا قید کی سزا دینا ظلم ہے اور معاشرے میں شر و فساد کو بڑھانے کا سبب ہے۔

(2)۔ جن جنایات میں حدود کا نفاذ واجب ہوتا ہے وہ پانچ ہیں: زنا، پھوری، ڈاکہ زنی، شراب پینا اور کسی بے گناہ پر تہمت زنا لگانا۔ ان کے علاوہ دیگر جنایات میں تعزیر ہے۔ آگے چل کر ہم ان کی تفصیل بیان کریں گے۔

(3)۔ فقہائے کرام نے کہا ہے کہ کوڑے مارنے کی سزاؤں میں سے سب سے سخت حد "زنا کی حد" ہے، پھر حد قذف، پھر شراب پیئے کی حد، پھر تعزیر ہے۔ اس کی وجہ یہ ہے کہ اللہ تعالیٰ نے زنا کی حد میں بہت تاکید کی کلمات کے ہیں، چنانچہ ارشاد باری تعالیٰ ہے:

وَلَا تَنْفَعُكُمْ بِمَا زُنَّاتُ فِي دِينِكُمْ... ۲ ... سورة النور

"ان دونوں پر اللہ کی شریعت کی حد جاری کرتے ہوئے تمہیں ہرگز ترس نہ کھانا چاہیے۔" [30]

دوسرے جرائم کی سزائیں اس سے کم کوڑے مقرر ہیں، لہذا زیادہ زور سے مار کر اس سزا میں اضافہ کر دینا درست نہیں۔

(4)۔ فقہائے کرام نے یہ بھی کہا ہے کہ اگر کوئی شخص حد لگنے کے دوران میں مر گیا تو اس کا خون رائیگاں ہوگا۔ حد لگانے والے پر کچھ بھی واجب نہ ہوگا کیونکہ اس نے شرعی طریقے سے اللہ تعالیٰ اور اس کے رسول صلی اللہ علیہ وسلم کے حکم پر عمل کیا ہے، البتہ اگر حد لگانے والے نے مشروع طریقے سے تجاوز کیا کہ حدود (جس پر حد لگائی گئی ہے) مر گیا تو اسے اس کی دیت ادا کرنا ہوگی کیونکہ اس کی موت زیادتی کے سبب سے ہوئی ہے۔ گویا اس نے حد کے علاوہ کسی اور صورت میں اسے قتل کیا ہے۔

امام ابن قدامہ رحمۃ اللہ علیہ فرماتے ہیں: "ہمارے علم کے مطابق اس مسئلے میں کوئی اختلاف نہیں۔"

[1]۔ "حکومہ" یہ ہے کہ جس شخص پر جنایت ہوئی ہے اس کو ایک صحیح غلام تصور کر کے قیمت لگائی جائے، پھر اس کو ایک جنایت والا تصور کر کے (جبکہ جنایت ٹھیک ہو چکی ہو) قیمت لگائی جائے تو جو کسی ہوگی اس کی مثل اس کو دیت دی جائے گی، مثلاً: ایک صحیح غلام کی قیمت دس ہزار روپے ہے اور جنایت والے کی قیمت نو ہزار (9000) ہے تو دیت کا عشر اسے ملے گا۔ دیکھئے: المغنی: 9/661۔

[2]۔ (ضعیف) سنن النسائي القسامۃ ذکر حدیث عمرو بن حزم فی العتول۔۔۔ حدیث 4857۔

[3]۔ دیکھئے سابقہ حوالہ۔

[4]۔ (ضعیف) سنن النسائي القسامۃ ذکر حدیث عمرو بن حزم فی العتول۔۔۔ حدیث 4857۔

[5]۔ (ضعیف) سنن النسائي القسامۃ ذکر حدیث عمرو بن حزم فی العتول۔۔۔ حدیث 4857۔

[6]۔ المغنی والشرح الکبیر 9/629۔

[7]۔ الموطا لامام مالک العتول باب جامع عقل الانسان حدیث 1654۔ اگر پسلی یا منسل کی بڑی ٹیڈھی جڑ گئی تو اس میں حکومہ ہے۔ "حکومہ" کی وضاحت دیکھئے گزر چکی ہے۔

[8]۔ (ضعیف) منار السبیل، ص 665۔ المصنف لابن ابن شیبہ الدیات باب التمدیک بحر 5/436 حدیث 27770 وارواء الغلیل 7/328 حدیث 2292۔

[9]۔ المغنی والشرح الکبیر 9/657۔

[10]۔ النساء: 92/4-93۔

[11]۔ (الضعیف) سنن ابی داود العتق باب فی ثواب العتق حدیث 3964 ولسنن الکبریٰ للنسائی، العتق حدیث 4890-4892۔

[12]۔ النساء: 93/4۔

[13]۔ مجموع الفتاویٰ للشیخ الاسلام ابن تیمیہ 34/139۔

[14]۔ المغنی والشرح الکبیر 9/670۔

[15]۔ النساء: 92/4-93۔

[16]۔ المغنی والشرح الکبیر 9/668۔

[17]۔ صحیح البخاری الجزیة باب الموادیة والمصاحبة مع المشرکین بالمال وغیره۔ حدیث 3173، 6898 و صحیح مسلم کتاب و باب القسامة حدیث 1669، والتلخیص البحر 4/39 والمفظلة۔

[18]۔ صحیح مسلم کتاب و باب القسامة حدیث 1669 والتلخیص البحر 4/39 والمفظلة۔

[19]۔ مجموع الفتاویٰ 28/329۔

[20]۔ سنن ابی داود الحدود باب فی الجنون یسرق او یصیب حد حدیث 4401۔ ولسنن النسائی الطلاق باب من لا یقطع طلاقه من الأزواج حدیث 3462 والمفظلة۔

[21]۔ (ضعیف) المصنف لعبد الرزاق 7/402-405 وارواء الغلیل حدیث 2314۔

[22]۔ صحیح البخاری الوکالة باب الوکالة فی الحدود حدیث 2314-2315۔

[23]۔ (ضعیف) لسنن الکبریٰ للبیہقی 8/271 ومنار السبیل ص: 674۔

[24]۔ مجموع الفتاویٰ 14/431۔

[25]۔ سنن ابی داود الحدود باب فی اقامة الحد فی المسجد، حدیث 4490، ومسند احمد 3/434۔

[26]۔ سنن ابی داود القضاء باب فی الرجل یعین علی خصومة من غیر ان یعلم امرها، حدیث 3597۔

[27]۔ سنن ابی داود الحدود باب فیمن سرق من حرز حدیث 4394 ومسند احمد 6/466۔

[28]۔ السياسة الشرعیة لابن تیمیہ 1/56۔

[29]۔ السياسة الشرعیة لابن تیمیہ 1/59-61۔

[30]۔ النور 24/24۔

حداماعندی والتدا علم بالصواب

قرآن وحدیث کی روشنی میں فقہی احکام ومسائل

قصاص اور جرائم کا بیان: جلد 02: صفحہ 403